

महावितरण कंपनीमार्फत परस्पर कार्यान्वित
केलेल्या पवनऊर्जा प्रकल्पांच्या तांत्रिक
बाबींची तपासणी करुन व प्रकल्प नियमित
करुन प्रकल्प नोंदणी करण्यास मान्यता देणे.

महाराष्ट्र शासन
उद्योग, उर्जा व कामगार विभाग
शासन निर्णय क्रमांक: अपाऊ-२०१६/प्र.क्र.२५१/ऊर्जा-७
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
तारीख: २१ डिसेंबर, २०१६.

वाचा :-

- १) शासन निर्णय क्रमांक: अपाऊ-२०१५/प्र.क्र.४९/ऊर्जा-७, दि.२०/७/२०१५
- २) शासन निर्णय क्रमांक: अपाऊ-२०१५/प्र.क्र.४९/भाग-८/ऊर्जा-७, दि.९/९/२०१५
- ३) शासन निर्णय क्रमांक: महाराष्ट्र ऊर्जा विकास अभिकरण यांचा प्रस्ताव क्र.पीजीएन-१/नवीन धोरण
२०१५/२०१५-१६/१०१३, दि.८/३/२०१६.

प्रस्तावना:-

शासन निर्णय क्र.अपाऊ-२०१५/प्र.क्र.४९/ऊर्जा-७, दि.२०/७/२०१५ अन्वये नवीन व नवीकरणीय ऊर्जा
स्रोतांपासून पारेषण संलग्न प्रकल्पांसाठी वीज निर्मितीचे एकत्रित धोरण-२०१५ जाहीर करण्यात आले आहे. या
धोरणांतर्गत पवनऊर्जा प्रकल्प उभारण्याविषयीची कार्यपद्धती शासन निर्णय क्र.अपाऊ-२०१५/प्र.क्र.४९/भाग-
८/ऊर्जा-७, दि.९/९/२०१५ अन्वये जाहीर करण्यात आली आहे. सदर धोरणांतर्गत एकूण ५००० मे.वॅ. क्षमतेचे
पवनऊर्जा प्रकल्प कार्यान्वित करण्याचे उद्दिष्ट निश्चित करण्यात आले आहे.

२. दि.१४/१०/२००८ च्या शासन धोरणांतर्गत २००० मे.वॅ. क्षमतेचे प्रकल्प कार्यान्वित करण्याचे उद्दिष्ट
ठरविले होते. त्यापैकी १३५० मे.वॅ. क्षमतेचे प्रकल्प कार्यान्वित झाले होते. सदर कार्यान्वित झालेल्या पवनऊर्जा
प्रकल्पांचा या नवीन धोरणांतर्गत समावेश करण्यात आला असून त्या प्रकल्पांची प्रकल्प नोंदणी दि.२० जुलै
२०१५ रोजीच्या धोरणांतर्गत करणे बंधनकारक आहे. या समाविष्ट प्रकल्पांमध्ये महाऊर्जाकडून मूलभूत सुविधा
संमती अथवा प्रकल्प कार्यान्विततेची संमती न दिलेले तथापि महावितरण कंपनीमार्फत परस्पर कार्यान्वित
केलेल्या एकूण १४७.९० मे.वॅ. क्षमतेच्या पवनऊर्जा प्रकल्पांचा समावेश आहे. सदर १४७.९० मे.वॅ. क्षमतेचे
पवनऊर्जा प्रकल्प परस्पर कार्यान्वित करण्यात आले असल्याने या प्रकल्पांना नियमित करण्यासंदर्भातील बाब
शासनाच्या विचाराधीन होती.

शासन निर्णय:-

१. सदर शासन निर्णयाद्वारे शासन खालील १४७.९० मे.वॅ. क्षमतेच्या महाऊर्जा यांनी त्यांच्या दिनांक
३०/११/२०१६ च्या पत्रान्वये सादर केलेल्या प्रकल्पांच्या यादीस परिच्छेद २ मध्ये नमूद करण्यात आलेल्या
निकाशांची पूर्तता व अनुपालन तसेच त्याची पडताळणी करण्याच्या अटीस अधीन राहून सदर पवन ऊर्जा
प्रकल्पांना मान्यता देण्याची कार्यपद्धती विहीत करीत असून सदर प्रकल्प नियमित करण्याबाबतची कार्यवाही
महाऊर्जा यांनी करावी.

| महावितरण कंपनीमार्फत परस्पर कार्यान्वित केलेल्या एकूण १४७.९० मे.वॅ. क्षमतेच्या पवनऊर्जा प्रकल्पांची यादी | | | | |
|--|---------------------------------------|---------------|-------------------------|-------------------------|
| अ. क्र. | गुंतवणूकदारांचे नाव व पत्ता | विकासकाचे नाव | क्षमता (मे.वॅ.)/ दिनांक | प्रकल्पाचे ठिकाण/जिल्हा |
| १. | मे.खांडके विंड एनर्जी प्रा.लि. | विंड वर्ल्ड | ०.८०/३०.१.२०१५ | खानापूर/सातारा |
| २. | मे.खांडके विंड एनर्जी प्रा.लि. | विंड वर्ल्ड | ०.८०/२५.११.२०१४ | खानापूर/सातारा |
| ३. | मे.खांडके विंड एनर्जी प्रा.लि. | विंड वर्ल्ड | २.४०/२.२.२०१५ | खानापूर/सातारा |
| एकूण | | | ४.०० मे.वॅ. | |
| ४. | मे.लालपूर विंड एनर्जी प्रा.लि. | विश विंड | १५.२०/५.११.२०१४ | खांडके/अहमदनगर |
| ५. | मे.लालपूर विंड एनर्जी प्रा.लि. | विश विंड | ५.६०/१७.११.२०१४ | खांडके/अहमदनगर |
| ६. | मे.लालपूर विंड एनर्जी प्रा.लि. | विश विंड | ४.८०/५.११.२०१४ | खांडके/अहमदनगर |
| ७. | मे.लालपूर विंड एनर्जी प्रा.लि. | विश विंड | ०.८०/५.११.२०१४ | खांडके/अहमदनगर |
| ८. | मे.लालपूर विंड एनर्जी प्रा.लि. | विश विंड | १.६०/५.११.२०१४ | खांडके/अहमदनगर |
| ९. | मे.लालपूर विंड एनर्जी प्रा.लि. | विश विंड | ०.८०/५.११.२०१४ | खांडके/अहमदनगर |
| एकूण | | | २८.८० मे.वॅ. | |
| १०. | मे.गिरीराज एंटरप्रायजेस | अॅकॉर्न | ७.२०/८.११.२०१४ | गिरीजाशंकर वाडी/सातारा |
| ११. | मे.टाटा पॉवर रिन्यु.एनर्जी लि.कं | अॅकॉर्न | ६.००/१५.८.२०१४ | गिरीजाशंकर वाडी/सातारा |
| एकूण | | | १३.२० मे.वॅ. | |
| १२. | मे.बोथे विंड फार्म डेव्ह.प्रा.लि. | वेस्तास | ८.४०/३.११.२०१४ | बोथे/ सातारा |
| १३. | मे.बोथे विंड फार्म डेव्ह.प्रा.लि. | वेस्तास | ६.३०/१६.११.२०१४ | बोथे/ सातारा |
| १४. | मे.बोथे विंड फार्म डेव्ह.प्रा.लि. | वेस्तास | ४.२०/२७.११.२०१४ | बोथे/ सातारा |
| १५. | मे.बोथे विंड फार्म डेव्ह.प्रा.लि. | वेस्तास | २.१०/२७.११.२०१४ | बोथे/ सातारा |
| १६. | मे.बोथे विंड फार्म डेव्ह.प्रा.लि. | वेस्तास | २.१०/२६.१२.२०१४ | बोथे/ सातारा |
| १७. | मे.बोथे विंड फार्म डेव्ह.प्रा.लि. | वेस्तास | २.१०/२५.१२.२०१४ | बोथे/ सातारा |
| १८. | मे.बोथे विंड फार्म डेव्ह.प्रा.लि. | वेस्तास | १०.५०/३०.१२.२०१४ | बोथे/ सातारा |
| १९. | मे.बोथे विंड फार्म डेव्ह.प्रा.लि. | वेस्तास | ८.४०/३०.१२.२०१४ | बोथे/ सातारा |
| एकूण | | | ४४.१० मे.वॅ. | |
| २०. | मे.पनामा विंड एनर्जी गोदावरी प्रा.लि. | पनामा/गोदावरी | १८.००/७.१०.२०१४ | मिरकला/बीड |
| २१. | मे.पनामा विंड एनर्जी गोदावरी प्रा.लि. | पनामा/गोदावरी | १४.००/७.१०.२०१४ | मिरकला/बीड |
| एकूण | | | ३२.०० मे.वॅ. | |

| महावितरण कंपनीमार्फत परस्पर कार्यान्वित केलेल्या एकूण १४७.९० मे.वॅ. क्षमतेच्या पवनऊर्जा प्रकल्पांची यादी | | | | |
|--|--------------------------------------|--------|-----------------|---------------|
| २२. | मे.नॅशनल स्टॉक एक्सचेंज इ.लि. | सुझलॉन | ६.२५/१२.१२.२०१४ | मालोशी/सातारा |
| २३. | मे.न्यूपॉवर रिन्यु.प्रा.लि. | मारुती | २.०५/२३.१.२०१५ | वसपेठ/सांगली |
| २४. | मे.विंड इंडिया व्हॅच्युअर्स प्रा.लि. | मारुती | १.५०/११.११.२०१४ | भूड/सांगली |
| २५. | मे.इनरगॉन महा.विंड पॉवर प्रा.लि. | मारुती | २.००/७.२.२०१५ | वसपेठ/सांगली |
| २६. | मे.इनरगॉन महा.विंड पॉवर प्रा.लि. | मारुती | २.००/७.२.२०१५ | वसपेठ/सांगली |
| २७. | मे.इनरगॉन महा.विंड पॉवर प्रा.लि. | मारुती | २.००/५.२.२०१५ | वसपेठ/सांगली |
| २८. | मे.इनरगॉन महा.विंड पॉवर प्रा.लि. | मारुती | २.००/७.२.२०१५ | वसपेठ/सांगली |
| २९. | मे.इनरगॉन महा.विंड पॉवर प्रा.लि. | मारुती | ४.००/१९.२.२०१५ | वसपेठ/सांगली |
| ३०. | मे.इनरगॉन महा.विंड पॉवर प्रा.लि. | मारुती | ४.००/७.२.२०१५ | वसपेठ/सांगली |
| एकूण | | | १६.०० मे.वॅ. | |
| एकूण बेरीज | | | १४७.९० मे.वॅ. | |

२. सदर १४७.९० मे.वॅ. क्षमतेचे पवन ऊर्जा प्रकल्प नियमित होण्याच्या दृष्टीकोनातून सदर प्रकल्पांची तपासणी करण्यासाठी दि.९/९/२०१५ च्या कार्यपद्धतीमध्ये विहित केलेला मुद्दा क्र.११ नुसार नियुक्त समितीद्वारे खालील निकषांची पडताळणी करण्यात यावी:-

निकष :-

१. शासनाच्या दि.९/९/२०१५ च्या कार्यपद्धतीनुसार आवश्यक असलेली सर्व कागदपत्रे व शुल्क परिपूर्ण असणे.
२. महाऊर्जाने दि.१६/२/२००८ रोजी निर्गमित केलेल्या मायक्रोसाईटिंगच्या मार्गदर्शक सूचनांचे पालन झाले आहे किंवा कसे याबाबत खात्री करणे.
३. प्रत्यक्ष स्थळी प्रकल्प / जनित्रांची उभारणी पूर्ण आहे किंवा कसे, तांत्रिक बाबी तपासणे.
४. पवनऊर्जा जनित्र / जनित्रांपासून संकोषण केंद्रापर्यंतची (pooling station) निष्कासन व्यवस्था पूर्ण आहे किंवा कसे तसेच संकोषण केंद्र (pooling station) कार्यान्वित आहे किंवा कसे हे तपासणे.
५. संकोषण केंद्रापासून (pooling station) महावितरण / महापारेषणच्या उपकेंद्रापर्यंतची उच्च दाब निष्कासन व्यवस्था पूर्ण आहे किंवा कसे हे तपासणे.
६. प्रकल्प तपासणीअंती सदर प्रकल्प सर्व निकषांची पूर्तता करत असल्यास, त्या प्रकल्पास नियमित करून महाऊर्जामार्फत सदर शासन निर्णयास व दि.९/९/२०१५ च्या कार्यपद्धतीस अनुसरून प्रकल्प नोंदणी करण्यात यावी.
३. उक्त १४७.९० मे.वॅ. क्षमतेच्या पवन ऊर्जा प्रकल्पांबाबत निर्णय घेताना ज्या स्तरावर अनियमितता झाली आहे त्याबाबतची कारणमिमांसा स्पष्ट करावी, यापुढे अशी अनियमितता होणार नाही यादृष्टीने कोणकोणत्या उपाय योजना करण्यात याव्यात, तसेच जबाबदार असणाऱ्या अधिकारी / कर्मचारी यांच्यावर कोणती कार्यवाही करावी याबाबत स्वयंस्पष्ट शिफारशी करण्यात याव्यात.

४. या सर्व प्रकल्पांची परिच्छेद २ मधील निकषांची पूर्तता होत असल्यास महाऊर्जाकडे प्रकल्प नोंदणी करताना संबंधित प्रत्येक प्रकल्प विकासक / प्रकल्प धारक यांनी दि.९/९/२०१५ च्या कार्यपद्धतीमध्ये नमूद असलेले नोंदणी प्रक्रिया शुल्क रु.३ लाख प्रति मे.वॅ., रस्ते दुरुस्ती शुल्क रु. २ लाख प्रति मे.वॅ. व सुरक्षा ठेव शुल्काऐवजी नियमानुकूल शुल्क म्हणून रु. ५ लाख प्रति मे.वॅ. एवढे शुल्क आकारण्यात यावे. त्याचबरोबर खाली नमूद निकषांची प्रत्यक्ष स्थळ तपासणी करण्यासाठी तपासणी शुल्क म्हणून प्रकल्प विकासक / प्रकल्पधारकांकडून अर्जासोबत प्रति मे. वॅ. रु.५००००/- याप्रमाणे शुल्क घेण्यात यावे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१२२११०५५१४७२१० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रो.प्र.जाधव)

अवर सचिव, महाराष्ट्र शासन

प्रत,

१. मा. मुख्यमंत्री यांचे प्रधान सचिव, मंत्रालय, मुंबई.
२. मा. मंत्री (नवीन व नवीकरणीय ऊर्जा) यांचे खाजगी सचिव, मंत्रालय, मुंबई.
३. अध्यक्ष महाराष्ट्र विद्युत नियामक आयोग, वर्ल्ड ट्रेड सेंटर, कुलाबा मुंबई.
४. मा. मुख्य सचिव, महाराष्ट्र शासन, मंत्रालय, मुंबई
५. सर्व अपर मुख्य सचिव/प्रधान सचिव/सचिव, मंत्रालय, मुंबई.
६. मा. महासंचालक, महाराष्ट्र ऊर्जा विकास अभिकरण (महाऊर्जा), पुणे
७. मा. व्यवस्थापकीय संचालक, महाराष्ट्र राज्य विद्युत मंडळ - सूत्रधार कंपनी मर्यादित
८. मा. व्यवस्थापकीय संचालक, महाराष्ट्र राज्य विद्युत निर्मिती कंपनी मर्यादित
९. मा. व्यवस्थापकीय संचालक, महाराष्ट्र राज्य विद्युत पारेषण कंपनी मर्यादित
१०. मा. व्यवस्थापकीय संचालक, महाराष्ट्र राज्य विद्युत वितरण कंपनी मर्यादित
११. सर्व परवानाधारक कंपन्या
१२. ऊर्जा विभागातील सर्व कार्यासने, उद्योग, उर्जा व कामगार विभाग, मंत्रालय, मुंबई.
१३. निवड नस्ती, ऊर्जा- ७, उद्योग, उर्जा व कामगार विभाग, मंत्रालय, मुंबई.